

कन्दर्परूपिणि मातर्नमस्तुभ्यं नमो नमः ।  
 ॐकार रूपिणि तुभ्यं नमस्तुभ्यं तमो नमः ॥४३॥  
 नमस्ते शङ्कराकारि मीनकेतुस्वरूपिणि ।  
 मायारूपि नमस्तुभ्यं कमला राजरूपिणि ॥४४॥  
 कूर्चराजे नमस्तुभ्यं नमस्ते श्रीस्वरूपिणि ।  
 वल्लिजाया खरूपे त्वं नमस्तुभ्यं नमो नमः ॥४५॥  
 भिल्लिरा रूपिणि तुभ्यं नमस्तुभ्यं नमो नमः ।  
 श्रुत्वा कृष्णमुखात् स्तोत्रं यदाह कालिका परा ॥६६॥  
 ध्यात्वा मन्त्रं जपित्वा च स्तोत्रं मेतत्तु यः पठेत् ।  
 तस्मैतुष्टा च भिल्लीरा प्रसन्ना च प्रसीदति ॥४७॥  
 भिल्लीरा मन्त्रविज्ञानं ध्यानं स्तोत्रं विना तथा ।  
 यत्किञ्चित् क्रियते कर्मैः सर्वं भवति निष्फलम् ॥४८॥

इति श्रीकालीविलासतन्त्रे श्रीकृष्णोक्त भिल्लिरा स्तोत्रं नामाष्टाविंशतिपटलः समाप्तः ।

## अथोनविंशत्पटलः ।

श्रीतामस उवाच ।

कालिका—क्षणसंवादः कथितो भक्तितस्तव ।  
विपरीतमिदं प्रोक्तं सारात्सारं परात्परम् ॥१॥  
यन्नोक्तं सर्वतन्त्रेषु गिरिजे प्राणवल्लभे ।  
तव प्रीत्या महेशानि प्रोक्तं गुह्यतमं परम् ॥२॥

श्रीदेव्युवाच ।

पृच्छाम्येकं महाभाग योगीन्द्र योगनायक ।  
कामबीजादिवीजानां कथ्यतां लिखनक्रमः ॥३॥

श्रीसद्योजात उवाच ।

यत्रकल्पे भवेद्रामो रावणश्चापि राक्षसः ।  
तत्कल्पसम्मतं नित्यं चतुर्युगस्य सम्मतम् ॥४॥  
कथयामि महेशानि लिखनं सर्वसम्मतम् ।  
जम्बुद्वीपस्य वर्षे च कलिकाले च भारते ॥५॥  
क्षीर पीठात्मकं वर्णं युगाद्यास्तनसंयुतम् ।  
त्रिंशत् कोष्ठात्मकं बीजं स्मरणात् फलदायकम् ॥६॥  
चन्द्रिकार्द्धगतानित्या चपला चपलेक्षणा ।  
चपलान्तर्गतं पुष्पं विद्युत्कोटिप्रदीपकम् ॥७॥  
अनिमेन्दु मुखी सिद्धिः पुष्पमध्ये च संस्थिता ।  
चन्द्रार्द्धविन्दुसंयुक्तं कामबीजमितीरितम् ॥८॥  
चन्द्रिकान्तर्गतो नित्यो हरः पद्मदलेक्षणः ।  
हरस्य मध्यविन्दौ चाणिमा शशिमुखी विशत् ॥९॥  
चपलान्तर्गतानित्या हरः पद्मदलेक्षणः ।  
हरस्य मध्यविन्दौ च सदा शशिमुखी वशत् ॥१०॥  
चन्द्रविन्दुसमायुक्तं मन्मथं परिकीर्तितम् ।  
हरवर्णेषु चासीनः शिवः पद्मदलेक्षणः ॥११॥  
पूर्वाक्तं कथितं देव लिखनं मकरस्य च ।  
मकरञ्च यथा देवि तथैव मीनकेतनम् ॥१२॥

चपलान्तर्गतावुद्धिः प्रफुल्लकमलेक्षणा ।  
 चपलानुगतं पुष्पं विद्युत्कोटिसमप्रभम् ॥१३॥  
 पुष्पमध्येस्थितानित्या रेचिका लिखनक्रमः ।  
 अतःपरं प्रवक्ष्यामि श्रीवीजलिखनं शृणु ॥१४॥  
 मङ्गलायामध्यविन्दौ ईश्वरीकमलेक्षणा ।  
 ईश्वरीपद्मगर्भा च पुष्पमध्ये च रेचिका ॥१५॥  
 चन्द्रविन्दुमयीनित्या श्रिया लिखनमीरितम् ।  
 अतःपरं प्रवक्ष्यामि चाङ्गुशं वरवर्णिनि ॥१६॥  
 चन्द्रिकान्तर्गतानित्या सुस्थिरा कमलेक्षणा<sup>१</sup> ।  
 सुस्थिरान्तर्गतानित्या सिञ्जिनीब्रह्मपूजिता ॥१७॥  
 चन्द्रविन्दात्मिकानित्या लिखनं त्वङ्गुशस्य च ।  
 हरस्य मध्यविन्दौ सा विशालाक्षी सुशोभना<sup>२</sup> ॥१८॥  
 हरिणाक्षीषु चासीना युवा च ह्यग्निमागुणा ।  
 चन्द्रविन्दात्मिका विद्या दिदं लिखनमीरितम् ॥१९॥  
 एवं सर्व्वत्र बोद्धव्यः वीजानां लिखनक्रमः ।  
 विना लिखनविज्ञानं वीजानां नगनन्दिनि ॥२०॥  
 विफलं जायते सर्व्वं जपयज्ञार्चनादिकम् ।  
 सर्व्वं तस्य भवेद्दुर्व्यर्थं किं पुरश्चरणादिभिः ॥२१॥

इति श्रीकालीविलासतन्त्रे ऊनविंशत्तमः पटलः समाप्तः ।

- १ चपलानुगतं इत्यत्र चपलान्तर्गतं इति पाठान्तरम् ।
- २ कमलेक्षणा इत्यत्र कमलोच्चला इति पाठान्तरम् ।
- ३ साविशालाक्षी इत्यत्र च हरिणाक्षी इति पाठान्तरम् ।

## अथ त्रिंशत्पटलः ।

श्रीपार्वत्युवाच ।

कथ्यतां मे महाभाग श्रीबीज—लिखनक्रमः ।  
अति गोप्यो महापुण्यो भक्त्याते परिकीर्तितः ॥१॥  
दुर्गाविलासतन्त्रोक्तं मयोक्तं शङ्करप्रिये ! ।  
चतुर्वर्गप्रदं देवि ! सर्वसिद्धिप्रदायकम् ॥२॥

श्रीदेव्युवाच ।

श्रुतं सर्वं महाभाग दुर्गाया बोधनादिकम् ।  
शरत्काले नवम्यां वै प्रातरावाहयेत् शिवाम् ॥३॥  
नवमीषु महाभाग यदि चार्द्रा न लभ्यते ।  
किं कर्त्तव्यं तदादेव तन्मे कथयसाम्प्रतम् ॥४॥

श्रीअघोर उवाच ।

शृणुपुत्र महाभाग शृणु हे पार्वतीसुत ।  
अधुना संप्रवक्ष्यामि कलिकालस्य सम्प्रतम् ॥५॥  
आर्द्रायां बोधयेद्देवीं मूलेनैव प्रवेशयेत् ।  
पूर्वोत्तराभ्यां संपूज्य श्रवणेन विसर्जयेत् ॥६॥

श्रीतत्पुरुष उवाच ।

सदर्थं चास्य हेपुत्र सावधानो वधारय ।  
यानित्या नवमी कृष्णा ब्रह्मविष्णुशिवार्चिता ॥७॥  
आर्द्रालक्ष्मीरिति ख्याता नित्या श्रीविष्णुवक्त्रभा ।  
आर्द्रा ऋक्षेणसंयुक्ता यद्दिने नवमी भवेत् ॥८॥  
तद्दिने बोधनं पुत्र प्रशस्तं कलिसम्प्रतम् ।  
नवमी सहिता चार्द्रा यदि स्यात् रात्रियोगतः ॥९॥  
प्रातःकाले समिद्धायां बोधनं तत्रभैरव ।

श्रीईशान उवाच ।

आर्द्रक्षं यः परित्यज्य नवम्यां बोधनञ्चरेत् ॥१०॥  
स ऋक्षणी कमलादेव्या भूत्वा याति परत्र च ।  
आर्द्रक्षं यः परित्यज्य दुर्गादेवीं प्रपूजयेत् ॥११॥

विफला तस्य सापूजा कदाचिन्नफलप्रदा ।  
 सा पूजा राक्षसी पूजा दुर्गापूजा कथं भवेत् ॥१२॥  
 इषे मास्यसिते पक्षे नवम्यामाद्र् योगतः ।  
 श्रीवृक्षे बोधयामित्वां मन्त्र मेतत् यथा भवेत् ॥१३॥  
 नवमीं न सृष्टे दार्द्रा नवमी केवला पिवा ।  
 प्रातः प्रबोधयेद्देवीं तदा बोधफलं भवेत् ॥१४॥  
 आर्द्रा योगा भावतो न मन्त्रमेतदुदीरितम् ।  
 मन्त्र पाठं विना देव बोधनं विफलं लभेत् ॥१५॥  
 तस्माद् यत्नेन कर्त्तव्यं तिथ्युत्तरेण समन्वितम् ।  
 तदा तुष्टोऽस्मरहं पुत्र पार्व्वती सहितः सुत ॥१६॥  
 श्रवणा च भवेत् पुत्र सर्व्वसिद्धिप्रदायिका ।  
 अन्यथा पूजकस्यापि ऋक्षाः स्युः क्रोधसंयुताः ॥१७॥  
 हरन्ति तस्य हेपुत्र पूजायां यत्फलानि वै ।

श्रीतामस उवाच ।

आर्द्रर्क्षं न हि संत्याज्यं यदीच्छेदात्मनः शुभम् ।१८॥  
 आर्द्रर्क्षं न हि संत्याज्यं संत्याज्यं न कदाचन ।  
 सर्व्वं विपर्य्ययं पुत्र कलिकाले गृहे गृहे ॥१९॥  
 भविष्यति महाभागे इति मे निश्चयं वचः ।  
 युगभेदमते नैव कर्त्तव्यं फलदायकम् ॥२०॥  
 इति ते कथितं पुत्र कलिकालस्य सम्मतम् ।  
 विशिषं शृणु हेपुत्र बोधनस्य विनिर्णयम् ॥२१॥  
 नेत्रवीजत्रयञ्चैव रावणस्य ततःपरम् ।  
 इषे मासि ततः पुत्र भाहात्म्यं मधुकैटभम् ॥२२॥  
 पठित्वा फलमाप्नोति बोधनस्य च भैरव ।  
 तदैव जयदुर्गाया बोधनं भवति ध्रुवम् ॥२३॥

इति श्रीकालीविलासतन्त्रे त्रिंशत्तमः पटलः समाप्तः ।

## अथैकत्रिंशत्पटलः ।

श्रीपार्वत्युवाच ।

देवदेव दयानाथ संसारार्णवतारक ।  
पृच्छाम्येकं महाभाग चरणे पतितास्मरहम् ॥१॥  
यदि नो कथ्यते देव विमुञ्चामितदातनुम् ।

श्रीभैरव उवाच ।

बीजानाञ्च ध्यानभेद मत्यन्तगोपनं महत् ॥२॥  
ध्यानभेदं प्रवक्ष्यामि यदुध्यात्वा सिद्धिभाग्भवेत् ।  
तप्तकाञ्चन संकाशां महिषासुरमर्द्दिनीम् ॥३॥  
द्वितीयप्रहरे नित्यां शरच्चन्द्रप्रदीपकाम् ।  
जवाकुसुमसंकाशां तृतीयप्रहरे तथा ॥४॥  
दलितान्जनसंकाशां चतुर्थप्रहरे प्रिये ! ।  
एवं रात्रावपि ध्यानं प्रहरे प्रहरे शुभम् ॥५॥  
माया बीजस्य चार्व्वङ्गि—रहस्यं परिकीर्तितम् ।  
अधुना संप्रवक्ष्यामि वंबीजस्य च लक्षणम् ॥६॥  
अरुणादित्यसंकाशां विन्दुं ब्रह्म परिच्छदाम् ।  
प्रातःकाले महेशानि एवं नित्यं प्रचिन्तयेत् ॥७॥  
शुक्लविद्युत्प्रतीकाशं द्वितीयप्रहरे शुभम् ।  
तप्तकाञ्चनसंकाशां तृतीयप्रहरे शुभम् ॥८॥  
दलितान्जनसंकाशां प्रतुर्थप्रहरेमतम् ।  
एवं रात्रौ महेशानि सिद्धिः स्यादुत्तरोत्तरम् ॥९॥  
अधुना संप्रवक्ष्यामि कामबीजस्य साधनम् ।  
दलितान्जनसंकाशां प्रथमप्रहरे तथा ॥१०॥  
शुक्लविद्युत्प्रतीकाशां द्वितीयप्रहरे पराम् ।  
रक्तविद्युत्प्रतीकाशां तृतीयप्रहरे तथा ॥११॥  
स्वर्ण—ज्योतिः प्रतीकाशां चतुर्थप्रहरे तथा ।  
रात्रावपि महेशानि एवमेव विचिन्तयेत् ॥१२॥

कन्दर्पं शृणु चार्धङ्गि—सर्वसिद्धिप्रदायकम् ।  
 अरुणादित्यसंकाशां प्रातःकाले विभावयेत् ॥१२॥  
 दलिताञ्जनसंकाशां द्वितीयप्रहरे पराम् ।  
 तप्तकाञ्चनसंकाशां तृतीयप्रहरे पराम् ॥१३॥  
 शुक्लविद्युत्प्रतीकाशां चतुर्थप्रहरे तथा ।  
 रात्रावपि महेशानि भावनां सिद्धिरुत्तमा ॥१४॥  
 जायते नात्रसन्देहो गिरिजे नगनन्दिनि ।  
 अधुना संप्रवक्ष्यामि श्रीवीजं ब्रह्मसम्पदम् ॥१५॥  
 शुक्लविद्युत्प्रतीकासां प्रथमप्रहरे तथा ।  
 शङ्खेन्दु कुन्दसंकाशां द्वितीयप्रहरे शुभाम् ॥१६॥  
 भ्रमदुभ्रमरसंकासां तृतीयप्रहरे तथा ।  
 तप्तकाञ्चनसंकाशां चतुर्थप्रहरे सदा ॥१७॥  
 रात्रावपि महेशानि एवमेव विभावयेत् ।  
 सर्व्वरात्रिमभिव्याप्य अरुणादित्यसन्निभाम् ॥१८॥

श्रीवामदेव उवाच ।

अधुना संप्रवक्ष्यामि श्रीवीजं परमाङ्गुतम् ।  
 भ्रमदुभ्रमरसंकाशां प्रथमप्रहरे सदा ॥१९॥  
 रात्रावपि महेशानि एवमेव विभावना ।  
 अधुना संप्रवक्ष्यामि शृणु हे कूर्चलक्षणम् ॥२०॥  
 दलिताञ्जनसंकाशां प्रथमप्रहरे सदा ।  
 अरुणादित्यसंकाशां द्वितीयप्रहरे तथा ॥२१॥  
 तृतीयप्रहरे कूर्चां तप्तकाञ्चन सन्निभाम् ।  
 चतुर्थप्रहरे कूर्चां शरच्चन्द्रप्रदीपकाम् ॥२२॥  
 रात्रावपि महेशानि एवमेव विचिन्तयेत् ।  
 अधुना संप्रवक्ष्यामि चाङ्गुशं प्राणवल्लभे ॥२३॥  
 शुक्लविद्युत्प्रतीकाशां प्रथमप्रहरे पराम् ।  
 तप्तहाटकसंकाशां द्वितीयप्रहरे तथा ॥२४॥  
 दलिताञ्जनसंकाशां तृतीयप्रहरे पराम् ।  
 अरुणादित्यसंकाशां चतुर्थप्रहरे तथा ॥२५॥  
 रात्रावपि महेशानि एवमेव विचिन्तयेत् ।  
 प्रणवं शृणु चार्धङ्गि—चतुर्व्वेदात्मकं परम् ॥२६॥

रक्तज्योतिर्मयीं नित्यां प्रथमप्रहरे पराम् ।  
 द्वितीयप्रहरे नित्यां शरच्चन्द्रप्रदीपकाम् ॥२७॥  
 तृतीयप्रहरे भद्रे तप्तहाटकसन्निभाम् ।  
 चतुर्थप्रहरे देवि ! दलितान्जनसन्निभाम् ॥२८॥  
 रात्रावपि महेशानि एवमेव विभावना ।  
 अधुना संप्रवक्ष्यामि वल्लिजायां परां गृणु ॥२९॥  
 प्रथमप्रहरे भद्रे जवासिन्दूरसन्निभाम् ।  
 द्वितीयप्रहरे देवि शरच्चन्द्रप्रदीपकाम् ॥३०॥  
 तृतीयप्रहरे भद्रे दलितान्जनसन्निभाम् ।  
 चतुर्थप्रहरे चैव तप्तकाञ्चनसन्निभाम् ॥३१॥  
 रात्रावपि महेशानि एवमेव विचिन्तयेत् ।  
 प्रथमप्रहरे बुद्धिं शरच्चन्द्रप्रदीपकाम् ॥३२॥  
 द्वितीयप्रहरे नित्यां दलितान्जनसन्निभाम् ।  
 तृतीयप्रहरे भद्रे अरुणादित्यसन्निभाम् ॥३३॥  
 चतुर्थप्रहरे देवि ! तप्तस्वर्णसमप्रभाम् ।  
 एवं मनसि चार्वङ्गि भावना सिद्धिरुत्तमा ॥३४॥  
 यथा मनस्तथा बुद्धिरेकमेव न वै पृथक् ।  
 बुद्धिं भित्त्वा मनो याति अनुलोमजपात् प्रिये ॥३५॥  
 मनोभित्त्वा यथा बुद्धिं याति याति करोति च ।  
 अनेन विधिना भद्रे यावज्जीवं विभावयेत् ॥३६॥  
 तदैव महती सिद्धिर्नान्यथा कल्पकोटिभिः ।  
 भविष्यति महेशानि सत्यं सत्यं न संशयः ॥३७॥

इति श्रीकालीविलासतन्त्रे एकविंशत्पटलः समाप्तः ।



## अथ द्वाविंशत्पटलः ।

श्रीदेव्युवाच ।

पृच्छाम्येकं महाभाग योगीन्द्रगणनायक ।  
सदर्थं सर्व्ववर्णानां स्तोत्रं कवचमेव च ॥१॥  
देवता च ऋषिच्छन्द स्तथैव ध्याननिर्णयः ।  
अष्टसिद्धिपरिचयः प्रकृतिः प्रत्ययस्तथा ॥२॥  
प्रत्येकं सर्व्ववर्णानां कोवावेदविनिर्णयम् ।  
श्रीमहाकूण्डलि विन्दो रहस्यं द्वादशागमम् ॥३॥  
षट्चक्रात् संश्रुतं सर्व्वं इदानीं वदभावना ।

श्रीईश्वर उवाच ।

रक्तं नीलं तथा पीतं शङ्खेन्दुकुन्दसन्निभम् ॥४॥  
ईशानस्य वचः श्रुत्वा यदाह तामसः शृणु ॥५॥  
कामिनो कौमुदी ज्योत्स्ना शशिवक्त्रासुलोचना ।  
विरूपाक्षी विशालाक्षी वैष्णवी मोनकेतना ॥६॥  
नर्त्तकी नृत्यरूपा च निर्मलाध्यान सिञ्जिनी ।  
सुरा ज्योतिर्मयी घोरा प्रफुल्लपद्मलोचना ॥७॥  
स्वभावतः सदा वर्णैः कुन्देन्दुधवलोच्चला ।  
प्रथमप्रहरे चैताः शरच्चन्द्रप्रदीपकाः ॥८॥  
द्वितीयप्रहरे वर्णैः दलिताञ्जनसन्निभाः ।  
तृतीयप्रहरे वर्णैः अरुणादित्यसन्निभाः ॥९॥  
चतुर्थं प्रहरे भद्रे तप्तकाञ्चनसन्निभाः ।  
रात्रावरि महेशानि एवमेव विचिन्तयेत् ॥१०॥  
तामसस्य वचः श्रुत्वा वामो यदाह तत्शृणु ।  
चन्द्रिका चन्द्रवदना हरिणाक्षी सुलोचना ॥११॥  
रजोगुणा महाविद्या अरुणा दित्यसन्निभाः ।  
प्रथमप्रहरे भद्रे रक्तविद्युत्प्रदीपकाः ॥१२॥  
द्वितीयप्रहरे चैताः दलिताञ्जन सन्निभाः ।  
तृतीयप्रहरे चैव कुन्देन्दु धवलोच्चलाः ॥१३॥

तप्तहाटकसंकाशाश्चतुर्थप्रहरे तथा ।  
 द्वितीयाशङ्कहस्ता च चक्रहस्ता च चक्रिणी ॥१४॥  
 विद्या च द्योतिनी नित्या सिन्दूरवर्णसन्निभा ।  
 द्वितीयप्रहरे वर्णा दलिताञ्जनसन्निभाः ॥१५॥  
 तृतीयप्रहरे चैतास्तप्तहाटकसन्निभाः ।  
 चतुर्थप्रहरे भद्रे शरच्चन्द्रप्रदीपकाः ॥१६॥  
 रात्रावपि महेशानि एवमेव विचिन्तयेत् ।  
 वर्णा च विमला चैव तथा विलक्षणागुणा ॥१७॥  
 विशाला विषमानित्या अरुणादित्यसन्निभाः ।  
 द्वितीयप्रहरे वर्णा दलिताञ्जनसन्निभाः ॥१८॥  
 शुक्लविद्युत् प्रतीकाशास्तृतीयप्रहरे तथा ।  
 तप्तकाञ्चनसंकाशाश्चतुर्थप्रहरे मता ॥१९॥  
 रात्रावपि महेशानि एवमेव विचिन्तयेत् ।  
 शोभा चैव स्वरूपा च सुन्दरी गन्धहा तथा ॥२०॥  
 गन्धिनी च तथा नित्या चारुणा तरलेक्षणा ।  
 द्वितीयप्रहरे वर्णा दलिताञ्जनसन्निभा ॥२१॥  
 तृतीयप्रहरे वर्णास्तप्तहाटकसन्निभाः ।  
 चतुर्थप्रहरे चैव कुन्देन्दु धवलोज्ज्वलाः ॥२२॥  
 रात्रावपि महेशानि एवमेव विचिन्तयेत् ।  
 अघोरस्य वचः श्रुत्वा यदाह पुरुषः प्रिये ॥२३॥  
 तृतीयप्रहरे वर्णास्तप्तहाटकसन्निभाः ।  
 सर्वाः पद्मपलाशाक्ष्यः दलिताञ्जनसन्निभाः ॥२४॥  
 द्वितीयप्रहरे भद्रे अरुणादित्यसन्निभाः ।  
 तृतीयप्रहरे चैतास्तप्तकाञ्चनसन्निभाः ॥२५॥  
 शरच्चन्द्रप्रतीकाशाश्चतुर्थप्रहरे तथा ।  
 रात्रावपि महेशानि एवमेव विचिन्तयेत् ॥२६॥  
 पिनाकी शङ्करश्चैव हरो भद्रस्तथैव च ।  
 कल्याणी च ततो देवी शिवा च सिद्धिरूपिणी ॥२७॥  
 प्रथमप्रहरे चैता दलिताञ्जनसन्निभाः ।  
 रात्रावपि महेशानि एवमेव विचिन्तयेत् ॥२८॥

पुरुषस्य वचः श्रुत्वा यदाह भगवान् शृणु ।  
 मङ्गला च ततः कीर्त्तिर्मनोबुद्धिर्विलक्षणा ॥२८॥  
 सर्वाः पद्मपलाशाक्ष्यः किङ्कर्यो नवयौवनाः ।  
 दिव्याम्बरपरीधाना दिव्याभरणभूषिताः ॥३०॥  
 शरच्चन्द्रप्रतीकाशा द्वितीयप्रहरे तथा ।  
 तृतीयप्रहरे देवि ! दलिताञ्जनसन्निभाः ॥ ३१॥  
 चतुर्थप्रहरे भद्रे तप्तकाञ्चनसन्निभाः ।  
 शरच्चन्द्रप्रतीकाशापञ्चमप्रहरे तथा ॥३२॥  
 षष्ठाख्यप्रहरे भद्रे शङ्खेन्दुकुन्दसन्निभाः ।  
 रात्रावपि महेशानि एवमेव विचिन्तयेत् ॥३३॥  
 पुरुषस्य वचः श्रुत्वा ईशो यदाह तत् शृणु ।  
 मङ्गला च ततः कीर्त्तिर्मनोबुद्धिर्विलक्षणा ॥३४॥  
 सर्वाः पद्मपलाशाक्ष्यः किशोर्यो नवयौवनाः ।  
 दिव्याम्बरपरीधाना दिव्याभरणभूषिताः ॥३५॥  
 शरच्चन्द्रप्रतीकाशा द्वितीयप्रहरे तथा ।  
 तृतीयप्रहरे देवि ! दलिताञ्जनसन्निभाः ॥३६॥  
 परब्रह्मण उत्पत्तेः कारणं प्रकृतैर्गुणाः ।  
 मूर्त्तिमन्तो ब्रह्मलोके भूमा वचररूपिकाः ॥३७॥  
 प्रथमप्रहरे वर्णा अरुणादित्यसन्निभाः ।  
 शरच्चन्द्रप्रतीकाशा द्वितीयप्रहरे तथा ॥३८॥  
 तृतीयप्रहरे देवि ! दलिताञ्जनसन्निभाः ।  
 रात्रावपि महेशानि एवमेव विचिन्तयेत् ॥३९॥

इति श्रीकालीविलासतन्त्रे द्वाविंशत्तमः पटलः समाप्तः ।

## अथ त्रयत्रिंशत्पटलः ।

शिव उवाच ।

बीजानां कोण विज्ञानं यत्नतस्त्रायते यतः ।  
तेन यन्त्र इति ख्यात ईशान मुख निःस्मृतः ॥१॥  
बीजानां लिखनं देवि ! यथार्थं कोणसम्मतम् ।  
तद् यन्त्रं पूजने शस्तं कलिकालस्य सम्मतम् ॥२॥  
स्वर्णादिरचितं यन्त्रं सत्यादियुगसम्मतम् ।  
जम्बुद्वीपस्य वर्षे तु कलिकाले च भारते ॥३॥  
स्वर्णादिरचिते यन्त्रे पूजनात् प्रकटं भवेत् ।  
प्रकटे मन्त्रनाशः स्याद्बध्वन्धनमेव च ॥४॥  
प्रकटे सिद्धिहानिः स्यात् प्रकटे मरणं भवेत् ।  
अधुना संप्रवक्ष्यामि बीजानां कोण निर्णयम् ॥५॥  
पञ्चत्रिंशत् कोणयुक्तं रमाबीजं प्रकीर्तितम् ।  
कामबीजं तथा देवि ! त्रिंशत् कोणे न निर्मितम् ॥६॥  
तामसस्य सुखादेतत् मुनिनन्दननिर्गतम् ।  
एकत्रिंशत् कोण युक्तं मन्मथं परिकीर्तितम् ॥७॥  
वामदेवात् समुद्भूतं शीघ्रं सिद्धिप्रदायकम् ।  
अष्टकोणात्मकं नित्यं कन्दपं सिद्धिदायकम् ॥८॥  
अधोरात्रिर्गतमिदं यन्त्रसिद्धेस्तु कारणम् ।  
द्वात्रिंशत् कोणसंयुक्तं मकरध्वजमीरितम् ॥९॥  
मीनकोतोस्तदा देवि ! कोणसंख्यं प्रकीर्तितम् ।  
पुरुषान्निर्गतमिदं द्रुतं सिद्धिप्रदायकम् ॥१०॥  
सप्तत्रिंशत् कोण माया अष्टकोणञ्च कूर्चकम् ।  
ईशानान्निर्गतमिदं शीघ्रं सिद्धिप्रदायकम् ॥११॥  
अष्टाविंशत् कोणयुक्तं वधूबीजं प्रकीर्तितम् ।  
द्वाविंशति कोणयुक्तावलिजाया प्रतीर्त्तिता ॥१२॥  
पञ्चकोणात्मकं बीजं प्रणवं पापनाशनम् ।  
षट्कोणं वलिबीजञ्च दशकोणात्मकं नमः ॥१३॥

इति ते कथिता विद्या अधोवक्त्राद्भिर्निर्गता ।  
 जम्बु द्वीप मतानित्या कलिकालस्य सम्प्रता ॥१४॥  
 ब्रह्म ज्योतिः ककारे च पिण्डुज्योतिस्तथैव च ।  
 रुद्रज्योतिः ककारे च ईश्वरस्य तथैव च ॥१५॥  
 ककारे श्रीशिव ज्योतिः ककारे च परं शिवः ।  
 सर्व्ववर्णेषु बोद्धव्यं ककारमुपलक्षणम् ॥१६॥  
 षट् शिव ज्योतिषं कोणं तेन कोणमितीरितम् ।  
 त्रिगुणि त्रिगुणोपेतं त्रिकोणञ्च इतीरितम् ॥१७॥  
 अनन्तबीजकोणेषु षट् शिव ज्योतिषां स्थितिः ।  
 आत्मान्तरात्मा परमज्ञानात्मा परमैर्युतः ॥१८॥  
 तामसान्निर्गतमिदं सर्व्वेषां कोणनिर्णयम् ।  
 एवं सर्व्वत्र बोद्धव्यं बीजानां नगनन्दिनि ॥१९॥

इति श्रीकालीविलास-तन्त्रे त्रयविंशत्तमः षट्त्रयः समाप्तः ।

## अथ चतुस्त्रिंशत्पटलः ।

शिव उवाच ।

अकारादिक्षकारान्तं चन्द्रविन्दुसमन्वितम् ।  
प्रजपेदनुलोमिन विलोमिन मनु' ततः ॥१॥  
इष्टमन्त्रं ततो जप्त्वा अक्षरादीन् जपेत्ततः ।  
तदा पूतो भवेन्मन्त्रः शापादिदोषसंयुतः ॥२॥  
अणि मे कामिनि मातः नमस्तुभ्यं नमोनमः ।  
कोमुदित्वणिमे नित्यं ज्योत्स्ना रूपिणि ते नमः ॥३॥  
शशिवक्त्रे नमस्तुभ्यं सुलोचनि नमोनमः ।  
विरूपान्ति नमस्तुभ्यं विशालाक्षि नमोनमः ॥४॥  
अणि मे वैष्णवितुभ्यं मीनाक्षि चाणि मे नमः ।  
नमस्ते नर्त्तकि देवि ! वित्यरूपे नमोनमः ॥५॥  
अनिमे निर्म्मलेतुभ्यं सिञ्चिनिते नमोनमः ।  
ज्योतिर्मयि नमस्तुभ्यं घोररूपिणि ते नमः ॥६॥  
सद्योजातमुखादेषस्तवराजो विनिर्गतः ।

श्रीवामदेव उवाच ।

चन्द्रिके लधिमे तुभ्यं नमस्तुभ्यं नमोनमः ॥७॥  
शङ्खहस्तेनमस्तुभ्यं चन्द्रास्येते नमोनमः ।  
हरिणाक्षि नमस्तुभ्यं नमस्तुभ्यं नमोनमः ॥८॥  
सुलोचने नमस्तुभ्यं शङ्खिनिते नमोनमः ।  
शङ्खहस्ते प्राप्तिसिद्धे चक्रहस्ते नमोनमः ॥९॥  
हे चक्रिणि नमस्तुभ्यं विद्यारूपिणि ते नमः ।  
विद्योप प्राप्तिसिद्धार्थं नमस्तुभ्यं नमोनमः ॥१०॥  
वामदेव मुखादेषस्तवराजो विनिर्गतः ।

श्रीअघोर उवाच ।

बाणि तेन नमस्तुभ्यं काम्यसिद्धिस्वरूपिणि ॥११॥  
प्रकाम्य विमले तुभ्यं पिशालाक्षे नमोनमः ।  
हे विशाले नमस्तुभ्यं विषमे च नमोनमः ॥१२॥

अघोरमुखसंमुक्तः स्तवराजः प्रकीर्त्तितः ।

श्रीईशान उवाच ।

नमस्ते महिमे शोभे स्वरूपे ते नमोनमः ॥१३॥

सुन्दरि महिमे तुभ्यं गन्धवाहे नमोनमः ।

गन्धिनि महिमे तुभ्यं नमस्तुभ्यं नमोनमः ॥१४॥

गगणे च नमस्तुभ्यं गानरूपिणिते नमः ॥१५॥

रुद्ररूपि नमस्तुभ्यं ईश्वरि त्वां नमाम्यहम् ।

श्रीतामस उवाच ।

पिनाकिनि नमस्तुभ्यं वशित्वा सिद्धिरूपिणि ॥१६॥

शङ्कररूपिणि तुभ्यं हररूपिणि ते नमः ।

कल्याणि हे नमस्तुभ्यं हररूपिणि ते नमः ॥१७॥

मङ्गले हे नमस्तुभ्यं नमस्ते सिद्धिरूपिणि ।

नमस्ते मङ्गले नित्ये कीर्णविंशतिसंयुते ॥ १८ ॥

कामावसायिते कीर्त्ते नमस्तुभ्यं नमोनमः ।

मनोरूपि नमस्तुभ्यं नमस्तुभ्यं नमोनमः ॥१९॥

बुद्धे मातर्नमस्तुभ्यं विलक्षणि नमोनमः ।

नानारूपमयितुभ्यं नमस्तुभ्यं नमोनमः ॥२०॥

यद्दं पठतिस्तोत्रं त्रिसन्ध्यं शिवसन्निधौ ।

सहस्रा मन्त्रसिद्धिः स्यात् लक्षावर्त्तनमात्रतः ॥२१॥

एतत् स्तोत्रं महेशानि कलिकाले पठेत् सुधीः ।

एतत् स्तोत्रं विना देवि ! अन्यस्तोत्रं पठेत्तुयः ॥२२॥

सर्व्वं तस्य भवेत् व्यर्थ्वं क्षिप्तस्य वचनं यथा ।

एतत् स्तोत्रं पठित्वादौ ततोऽन्यकवचं पठेत् ॥२३॥

पठित्वा सिद्धिमाप्नोति न च मे वचनं श्रुषा ।

विनावौजपरिज्ञानं कवचाध्ययनं वृथा ॥२४॥

वर्णस्तवमविज्ञाय स्तवमन्यं वृथा भवेत् ।

वर्णतत्त्व मविज्ञाय पुराणं प्रपठेत्तु यः ॥२५॥

सऋणो सर्व्वं देवानां भूत्वा याति परत्र च ।

ऋणी भूत्वा स पापिष्ठो भेकयोनिषु जायते ॥२६॥

ब्रह्मदिनमभिव्याप्य भैको भवति निश्चितम् ।

दिनान्ते तु महेशानि नाना योनौ प्रजायते ॥२७॥

सभ्रष्टः स च पापिष्ठो न पुनर्मानुषो भवेत् ।

श्रीगणेश उवाच ।

पार्वत्या निकटे स्थित्वा यत् श्रुतं शिव वक्तृतः ॥२८॥

तदद्यकथितं सर्व्वं कालीविलाससम्प्रतम् ।

रहस्यं सर्व्वबीजानां वर्णानां मुनिपुङ्गव ॥२९॥

दिवारात्रपरिज्ञानं प्रथमं प्रहरं तथा ।

विना यत् क्रियते विप्र सर्व्वं विधिविरम्बनम् ॥३०॥

अष्टाङ्ग योगविज्ञानं भक्त्या ते परिकीर्त्तितम् ।

न योगेन विना मन्त्रो मन्त्रेण विफलो हि सः ॥३१॥

द्वयोरभ्यासमात्रेण मन्त्रसिद्धिः प्रजायते ।

विनात्वेकतराभ्यासं मन्त्रसिद्धिर्नजायते ॥३२॥

इति श्रीकालीविलासतन्त्रे चतुस्त्रिंशत्तमः पटलः समाप्तः ।





## अथ पञ्चविंशत्पटलः ।

श्रीसुभगोवाच ।

सर्वं श्रुतं महाभाग पृच्छाम्येकं वदस्व तत् ।  
सुवली गोपिणी कासा कृपया मयिकथ्यताम् ॥१॥  
कृष्णजन्मश्रुतं देव यः कृष्णः ईश्वरस्तु सः ।  
यदिनो कथ्यते देव विमुञ्चामि तदा तनुम् ॥२॥

श्रीगणेश उवाच ।

सुभगे सा ब्रह्मरूपा सुवली कूर्चरूपिणी ।  
कोटिकन्दर्पलावण्यं विजित्यसुवली परा ॥३॥  
कालोक्रीडात् यदा कृष्णो ययौ गोलोकमण्डलम् ।  
यदुवाच तदा कृष्णः कालिकां मातरं प्रति ॥४॥  
तदद्य ब्राह्मणि देवि कथयामि शृणुष्वतत् ।  
पार्वत्या निकटे देवि यत् श्रुतं शिववक्त्रतः ॥५॥

श्रीवालक उवाच ।

नमस्ते कालिके मातश्चरणे पतितोऽस्मग्रहम् ।  
किं करोमि क्व गच्छामि कृपया कथ्यतां मयि ॥६॥  
भक्षणं कथ्यतां मातर्ममदेहं सुधामयम् ।  
एकोऽहं कालिके मातः सहायो मे कुतोवद ॥७॥

श्रीकालिकोवाच ।

रे पुत्र पुण्डरीकाक्ष त्रिभङ्गमुररीधर ।  
महीधर हे पुत्र शब्द ब्रह्मस्वरूपिणी ॥८॥  
ह्र ७ कारनादिनी विद्या शक्तिरूपा हिते सुत ।  
त्रिभङ्गी त्रिगुणो पिता सुधापुञ्जमयं वपुः ॥९॥  
ब्रह्माण्डे मोहिनी चूडा अनन्तसुखदा मता ।  
मुररी शब्दमात्रेण अनन्तसुखमाप्नुयात् ॥१०॥  
प्रथमं मुररी शब्दात् नारीणां षोडशीं कलाम् ।  
प्राप्नोति कृष्ण हे पुत्र दलिताञ्जनचक्रण ॥११॥

इत्युक्त्वा सहसा काली चुचुम्बे मुखपङ्कजम् ।  
 गच्छत्वं त्वरितं पुत्र भिल्लीराजपतत्परः ॥१२॥  
 गोलोकं तत्समं पुत्र न्यान्यलोकं कदाचन ।  
 प्रजप्यत्वरितं वीजं गच्छलोकमनव्ययम् ॥१३॥  
 प्राप्नोसि सुररी शब्दात् कामधेनुमनव्ययम् ।  
 प्राप्स्यसि द्वादशपदं सुररीशब्दमात्रतः ॥१४॥  
 तव देहोऽजडः पुत्र त्वं ज्योतिरीश्वरः शिवः ।  
 निर्गुण ईश्वर ज्योतिर्ममस्पर्शाद्गुणोव्ययः ॥१५॥  
 यमुना पुलिनं यत्रतत्रस्थाने तवस्थितिः ।  
 न क्षुधा न च तृष्णा च कदाचित्त्वयि बाधते ॥१६॥  
 द्वितीयदिवसस्यापि कथा मेतां सुदुर्लभाम् ।  
 इति देव्या वचः श्रुत्वा सत्त्वरं प्रययौ प्रभुः ॥१७॥  
 गोलोकं प्राप्य श्रीकृष्णः सर्व्वसम्पदमाप्नुयात् ।  
 ब्रह्मणो दिवसस्यान्ते द्वितीयदिवसस्य च ॥१८॥

श्रीसुभगोवाच ।

पृच्छाम्येकं महाभाग योगीन्द्र शिवनन्दन ।  
 यदुक्त्वा नारदऋषिस्तत्र भागवतः परः ॥१९॥  
 नन्दः पञ्चविधः कृष्ण राधापञ्चविधा तथा ।  
 यशोदा पञ्चमी नित्या रोहिणी पञ्चमो ततः ॥२०॥  
 इति मे संशयो देव कुरुसन्देह भञ्जनः ।

श्रीगणेश उवाच ।

कृष्ण पञ्चविधो नन्दः सत्यं सत्यं न संशयः ॥२१॥  
 तृतीयदिवसस्यापि ब्रह्मणः परमेश्वरि ।  
 अनन्तगुणमंयुक्तं गोलोकवीजमव्ययम् ॥२२॥  
 गोलोकवीजमस्पर्शात् कृष्णाद्याः पञ्चधा मताः ।  
 पञ्चाशन्मातृका वर्णा दुत्पन्ना विन्दुमण्डलात् ॥२३॥

श्रीगणेश उवाच ।

मद्योजातमुखे काम वीजमेवं जपेत् शिवः ।  
 कालिकेति पदं विप्र पुरुषः प्रजपेत् शिवः ॥२४॥

कामत्रयं तथेशान तथाचैवानिशं जपित् ।  
 कूर्चद्वयं तथा मायां वङ्गजायाञ्च तामस ॥२५॥  
 एतद्रहस्यं परमं ध्यात्वा जपफलं लभेत् ।  
 अन्यथा विफलं सर्वं पुरश्चर्यापि नष्फला ॥२६॥  
 उच्चारणं भवत्येषां क्षित्यादीनां न संशयः ।  
 परस्य ब्रह्मणोविप्र गुणाः पञ्चदशाक्षराः ॥२७॥  
 चतुर्वेदाक्षराः सर्वा अनिमाद्यष्टजातयः ।  
 राधा रहस्यं हे पुत्र राधा विलाससंयुतत् ॥२८॥  
 प्रतिमन्वन्तरं शस्तं पञ्चाशन्मातृका परम् ।  
 प्रतिमन्वन्तरे शस्तं विद्या मन्त्रं सुसिद्धिदम् ॥२९॥  
 गुरो रागमने शिष्यो गृहादपहरो भवेत् ।  
 नपुरश्चरणं विप्र नास्ति होमः कलौ युगे ॥३०॥  
 अभिषेको नास्ति विप्र तर्पणं नास्ति नास्ति वै ।  
 कलौ प्रवर्त्तते नित्यं सिद्धिदं गुरुतोषणम् ॥३१॥  
 गुरोः सन्तोषमात्रेण द्रष्टमन्त्रोऽपि सिद्धयति ।  
 विनागुणप्रमोदेन सिद्धिविद्यापि हानिदा ॥३२॥  
 यत् श्रुतं शिवषड्वक्त्रात्कथ्यतां कृपया मुने ।  
 किं ब्रह्मक्या महाभाग गच्छामि शिवमन्दिरम् ॥३३॥  
 इत्युक्त्वा प्रययौ शीघ्रं कैलासं शिवनन्दनः ।

इति श्रीकालीविलासतन्त्रे देवदेवीसंवादे गणेशमुनिकथनं नाम पञ्चविंशत् ३

पटलः समाप्तः ।

समाप्तश्चायं ग्रन्थः ।

## शोधकनिवेदनम् ।

मतानैक्यान्निरादर्शात् वययोर्भेदतोविना ।  
वङ्गाक्षरभ्रान्तिपूर्णान् विलोक्यहस्तपुस्तकान् ।  
यथाज्ञानं शोधितोऽयं धर्मग्रन्थोऽतिशुद्धितम् ।

---

